

## अजितदादांच्या गुलाबी जॅकेटची सर्वदूर चर्चा

**मुंबई/प्रतिनिधी**  
विधानसभेच्या पार्श्वभूमीवर अजित पवार गटाकडून एक विशेष रणनीती आखण्यात आलीये. पक्षाला एक नवा रंग, रुप देण्याची तयारी अजित पवार गटाकडून करण्यात येतेय. यासाठी अजित पवार गटाकडून गुलाबी रंगाचा वापर प्रत्येक ठिकाणी करण्यात येत असल्याचं दिसून येतंय. अजित पवारांनी देखील आपल्या



दैनंदिन जीवनात गुलाबी रंगाचा वापर वाढवल्याचं दिसून येतंय. अजित पवारांनी राज्याचा बजेट मांडला तेव्हा देखील त्यांनी गुलाबी रंगाचं जॅकेट घातलं होतं. 9 जुलैला अजित पवारांनी सिद्धिविनायकाचं दर्शन घेतलं. दरम्यान यावेळी अजित पवार गटाच्या आमदारांच्या खांद्यावर गुलाबी रंगाचं उपरणं दिसून आलं. दरम्यान त्याच दिवशी अजित पवार

गटाकडून विधानसभांच्या पायऱ्यांवर आंदोलन करण्यात आलं. तेव्हाही अजित पवारांनी गुलाबी रंगाचं जॅकेट परिधान केलेलं दिसलं. तर इतर आमदारांच्या खांद्यावर गुलाब रंगाचं उपरणे पाहायला मिळाले. विधानपरिषदेच्या निकालाच्या दिवशी देखील अजित पवारांनी गुलाब रंगाचं जॅकेट घातलं होतं. 14 जुलैला बारामतीत अजित पवार गटाकडून जनसन्मान

रणेचं आयोजन करण्यात आलं होतं. दरम्यान यावेळी सभेचा संपूर्ण परिसर आणि स्टेज हा गुलाबी करण्यात आला होता. दरम्यान याच सभेत अजित पवारांनी गुलाब जॅकेट घालून जनतेला संबोधित केलं होतं. एवढचं नव्हे तर अजित पवार गटाकडून करण्यात येणाऱ्या जाहिरातीमध्ये देखील गुलाबी रंगाचा वापर करण्यात येतो आहे.

### ना,रेल्वे विभागाला काळजी ना,बांधकाम विभागाला...



नांदेड प्रतिनिधी : बालाजी सिरसाट किनवट : किनवट नांदेड महामार्गावरील गोकुंदा रेल्वे गेट जवळील रस्त्याची पार चाळणी झाली असून त्याकडे रेल्वे विभागाचे व बांधकाम विभागाचे साफ दुर्लक्ष होत असून गोकुंदा रेल्वे फाटका जवळ खड्डे पडून वाहनधारकांना व सामान्य नागरिकांना याचा नाहक त्रास सहन करत आपला जीव मुठीत धरून प्रवास करावा लागत आहे. याकडे लोकप्रतिनिधींनी तरी लक्ष घालण्याची गरज असल्याची प्रतिक्रिया जनतेतून एकावयास मिळत आहे.

### शेतकऱ्यांच्या आर्थिक फायद्यासाठी बाजार समितीने वजनावर बोकड विक्रीची सोय करावी - माजी आ. भीमराव धोंडे

अलिकडच्या काळात शेतकरी शेतीला जोडव्यवसाय म्हणून शेळी व बोकड पालनाकडे वळला आहे. शेतकऱ्यांना याचा चांगला आर्थिक फायदा व्हावा म्हणून कडा कृषी उत्पन्न बाजार समितीने शेळी आणि बोकड वजनावर विक्रीची सुविधा करण्यासाठी प्रयत्न करावेत. कडा येथील दुध संघ, बाजार समिती या दोन्ही संस्था मी विधानसभा सदस्य असताना सुरु केल्या आहेत. कांदा मार्केट मुळे कड्याच्या नाव लौकिकात भर पडली आहे असे प्रतिपादन माजी आमदार भीमराव धोंडे यांनी कडा येथे केले. कडा येथील जनसंपर्क अभियानास



ग्रामस्थांनी उत्स्फूर्त प्रतिसाद दिला. अभियाना दरम्यान कडा कृषी उत्पन्न बाजार समितीला भेट दिली. सभापती रमजान तांबोळी, उपसभापती नामदेव धोंडे यांनी माजी आमदार भीमराव धोंडे व युवानेते अजयदादा धोंडे यांचे स्वागत केले. याप्रसंगी संचालक संजय मेहेर, संदीप नागरगोजे,

योगेश भंडारी, माजी सभापती संजय ढोबळे, माजी सरपंच अनिल ढोबळे, राम मधुरकर, आण्णासाहेब लांबडे व इतर उपस्थित होते. यावेळी रमजान तांबोळी व अनिल ढोबळे यांनी पुढील वाटचालीसाठी शुभेच्छा दिल्या. विविध ठिकाणी बोलताना भीमराव धोंडे यांनी सांगितले की, कडा हे गाव तालुक्याचा केंद्रबिंदू आहे, अद्याप कडा पाणीप्रश्न सुटलेला नाही, कडा बसस्थानकाचा प्रश्न प्रलंबित आहे. मी आमदार असताना ररबन योजनेतून कडा गावांसाठी आठ कोटी दिले. तालुक्यात उत्पादीत झालेला शेतकऱ्यांचा माल बाहेर

जाता कामा नये यासाठी बाजार समितीने प्रयत्न करावे. कांदा मार्केट बद्दल मला अभिमान वाटतो. आष्टी पाटोदा शिरूर विधानसभा मतदारसंघातील सर्व सामान्यांच्या समस्या जाणून घेण्यासाठी माजी आ. भीमराव धोंडे यांनी शुक्रवारी दिनांक १९ जुलै रोजी जनसंपर्क अभियाना अंतर्गत कडा शहरात, वाड्या बसत्यावर व बाजारपेठेत फिरून लोकांच्या भेटी घेऊन व वृद्धांशी संवाद साधत त्यांच्या समस्या जाणून घेतल्या तसेच मुख्यमंत्री लाडकी बहीण योजना व लाडका भाऊ योजनेचा संबंधितांनी लाभ घेण्याचे आवाहन केले.

## गजापूर घटनेतील आरोपींवर कारवाईची मागणी भर पावसात भिजून आघेत मुस्लिम समाज एकवटला

आष्टी कोल्हापूर येथील विशाळगडा पासून 3 किमी अंतरावर असलेल्या गजापूर आणि मुस्लिमवाडी येथे जमलेल्या दहशतवादी जमावाने अतिक्रमणाच्या नावाखाली मुस्लिम समाजाच्या लोकांची घरे, धार्मिक स्थळे व गाड्यांचे मोठ्या प्रमाणावर नुकसान केले आहे. यामध्ये घाबरलेल्या निरपराध लोकांना घरे सोडून पलायन करण्याची वेळ आली. सदरील घटना निंदनीय असून समस्त मुस्लिम समाजाच्या भावना दुखावणारी आहे. यामुळे घटनेतील सर्व आरोपींना तात्काळ अटक करून कडक शासन करावे तसेच झालेल्या नुकसानीची भरपाई द्यावी या मागणीसाठी


आष्टीतील मुस्लिम बांधवांनी भर पावसात मोटारसायकल रॅली काढून निषेध व्यक्त केला आहे. रविवार दि.14 जुलै रोजी छत्रपती संभाजी महाराजांनी विशाळगडा वरील अतिक्रमण काढण्यासाठी एकत्र येण्याचे आवाहन केले होते. गडाच्या पायथ्याशी असलेल्या गजापूर येथे संभाजी महाराज अधिकाऱ्यांशी बोलत असताना काही समाजविघातक वृत्तींनी गजापूर येथील मुस्लिम समाजाच्या घरांवर हल्ला करून त्यांच्या घरांची, गाड्यांची, लहान मुलांच्या खेळणीची व शिवकालीन असलेल्या रेहान मलिक दर्याची तोडफोड केली आहे. या घटनेत निरपराध



लोकांनावर जीव मुठीत धरून घरे सोडून जाण्याची वेळ आली. सदरील घटनेमुळे समस्त मुस्लिम समाजाच्या भावना दुखावल्या आहेत. गजापूर येथील घटनेच्या निषेधार्थ व नुकसान भरपाईच्या

मागणीसाठी शुक्रवार दि 19 रोजी दुपारी दोन वाजता येथील ईदगाह मैदान ते तहसील कार्यालय अशी मोटारसायकल रॅली काढण्यात आली होती. सदरच्या घटनेतील सर्व आरोपींना तात्काळ अटक करून त्यांच्यावर कठोर कारवाई करावी व झालेल्या नुकसानीची भरपाई द्यावी या मागणीचे निवेदन तहसीलदार प्रमोद गायकवाड यांना यावेळी

### वाळुंज गावच्या उपसरपंच पदी सौ. शितल बाळासाहेब शिंदे यांची निवड



आष्टी/ तालुक्यातील प्रतिष्ठेची समजली जाणारी वाळुंज ग्रामपंचायत हि मागिल अनेक वर्षांपासून मा.मंत्री सुरेश धस यांची एकहाती सत्ता राहिलेली आहे. मागिल दिड वर्षांपूर्वी निवडणूक होऊन मा.आ.धस यांनी दणदणीत विजय मिळवला होता. त्यांच्या मार्गदर्शनाखाली ठरवून दिलेल्या नियोजित कार्यकाळामुळे मावळते उपसरपंच नवनाथ सोले यांनी पदाचा राजीनामा दिल्याने रिक्त जागी दि.१८ जुलै रोजी सरपंच सौ.मनिषा सुरेश सातपुते यांच्या अध्यक्षतेखाली सदस्यांची बैठक घेण्यात आली यावेळी उपसरपंच पदासाठी सौ.शितल बाळासाहेब शिंदे, सौ.योगिता युवराज खाडे यांचे नामनिर्देशक पत्र दाखल झाले होते. सौ.शितल शिंदे यांना ५ मत मिळाल्याने उपसरपंच पदी निवड झाल्याचे अध्यासी अधिकारी यांनी जाहीर केले सुचक नवनाथ बबन सोले होते .ग्रामसेवक पी.आर. शिंदे, महेश धस, बंडू सातपुते, यांनी काम पाहिले प्रक्रिया शांततेत पार पाडण्यासाठी पोलिस गुजर, पोलिस काळे यांनी सहकार्य केले उपसरपंच पदी सौ.शितल शिंदे यांची निवड जाहीर होताच समर्थकांनी फटाक्यांच्या आतषबाजीत जल्लोष साजरा केला.

## संघ लोकसेवा आयोगाने सुरु केली कारवाई

### निवड रद्द का करू नये? कारणे दाखवा नोटीस

पूजा खेडकर यांच्यावर फौजदारी खटल्यासह तिच्याविरुद्ध अनेक कारवाई सुरु केल्या आहेत. त्यांची सिव्हिल सव्हीसची उमेदवारी रद्द करण्यासाठी कारणे दाखवा नोटीस (SCN) जारी केली आहे. सेवा परीक्षा-२०२२ / नागरी सेवा परीक्षा-२०२२ च्या नियमानुसार ही नोटीस दिली आहे. तसेच भविष्यातील परीक्षा/निवडीपासून बंदी केली आहे. पूजा खेडकर विरोधात आता सरळ संघ लोकसेवा आयोगाने कारवाई सुरु केली आहे. यामुळे पूजा खेडकर यांची आयएएस म्हणून झालेली निवड रद्द होण्याची शक्यता आहे. गाडी, कॅबिन, खासगी गाडीवर अंबर दिवा हे प्रकार करणारी पूजा खेडकर यांची निवडच धोक्यात आली आहे.

**मुंबई/प्रतिनिधी**

वादग्रस्त प्रशिक्षणार्थी आयएएस पूजा खेडकर चांगलीच अडचणीत आली आहे. विविध पातळ्यांवर चौकशी सुरु असताना आता थेट केंद्रीय लोकसेवा

आयोगाने (UPSC) कारवाई सुरु केली. यूपीएससीकडून पूजा खेडकरवर गुन्हा दाखल करण्यात आला आहे. तसेच त्यांना तुमची आयएएसची निवड का रद्द करू नये? अशी नोटीस पाठवली

आहे. राज्य शासनाने चौकशी सुरु केली आहे. पंतप्रधान कार्यालयाने या प्रकरणी अहवाल देण्याचे आदेश दिले आहेत. लाल बहादुर शास्त्री राष्ट्रीय प्रशासन अकादमी, मसूरीकडून त्यांना तातडीने परत बोलवले



आहे. दुसरीकडे पूजा खेडकर यांच्या आईला अटक झाली आहे. वडिलांची लाचलूचपत प्रतिबंधक विभागाकडून चौकशी सुरु आहे. यामुळे पूजा खेडकर यांच्यापुढे अडचणीचा डोंगर उभा राहिला आहे.

यूपीएससीकडून सर्वात मोठे पाऊल यूपीएससीने नागरी सेवा परीक्षा-2022 च्या तात्पुरत्या शिफारस केलेल्या उमेदवार पूजा मनोरमा दिलीप खेडकर यांच्या गैरवर्तनाचा तपशीलवार आणि सखोल तपास केला आहे. या तपासणीतून पूजा खेडकर यांचे कारनामे उघड झाले आहे. त्यांनी यूपीएससी परीक्षा नियमानुसार दिली नाही. परवानगी असलेल्या मर्यादेच्या पलीकडे जाऊन तिचे नाव, तिच्या वडिलांचे आणि आईचे नाव, तिचे फोटो/स्वाक्षरी, तिचा ईमेल आयडी, मोबाईल नंबर आणि पत्ता बदलून तिची ओळख खोटी करून फसवणूक केली. त्यामुळे यूपीएससीने पोलिसांकडे एफ.आय.आर दाखल केला आहे.



# शेकापच्या महिला प्रदेशाध्यक्षा आशाताई शिंदे यांच्या वाढदिवसानिमित्त विविध कार्यक्रमाचे आयोजन

**नांदेड प्रतिनिधी : बालाजी सिरसाट**  
नांदेड : शेतकरी कामगार पक्षाच्या महिला प्रदेशाध्यक्षा तथा सामाजिक कार्यकर्त्या आशाताई शिंदे यांच्या वाढदिवसानिमित्त २० - जुलै रोजी विविध कार्यक्रमांचे आयोजन करण्यात

आले आहे. सकाळी आ.शिंदे यांच्या वसंत नगर स्मरा निवास नांदेड येथून भव्य रॅली निघणार आहे. सदर रॅली पाचलेगावकर महाराज आश्रम येथे भेट व दर्शन, ढवळे कॉर्नर, मारतळा, शिराढोण, उस्माननगर, भोपाळवाडी, पानभोसी, घावरी, लोहा येथे विविध कार्यक्रम नंतर कंधार येथे ह.भ.प.शिवलीलाताई पाटील यांचे भवानीनगर येथे सकाळी ११ वाजता कीर्तन होणार आहे. आशाताई शिंदे यांच्या वाढदिवसानिमित्त लोहा कंधार मतदारसंघात शालेय विद्यार्थ्यांना शैक्षणिक साहित्य वाटप, रुग्णांना फळे वाटप, वृक्षारोपण, आरोग्य

शिविर, रक्तदान शिविरासह विविध सामाजिक कार्यक्रमांचे मतदारसंघातील शेकापच्या कार्यकर्त्यांकडून स्वयंस्फूर्तीने व उत्स्फूर्तपणे सामाजिक उपक्रम राबविले जाणार आहेत. लोहा कंधार मतदारसंघाचे आ. श्यामसुंदर शिंदे, शेकापच्या महिला प्रदेशाध्यक्षा तथा सामाजिक कार्यकर्त्या आशाताई श्यामसुंदर शिंदे, लोहा कृषी उत्पन्न बाजार समितीचे सभापती तथा शेकापचे मराठवाडा सहचिटणीस विक्रान्त शिंदे, अनुजा शिंदे यांची प्रमुख उपस्थित राहणार आहे.

या कीर्तन कार्यक्रमास मतदारसंघातील हजारो नागरिकांनी उपस्थित राहण्याचे आवाहन शेकापचे जिल्हाध्यक्ष बालाजी इसादकर, शेकापचे ग्रामीण जिल्हाध्यक्ष अवधूत शिंदे, शेख शेरुभाई, माजी जि.प. सदस्य चंद्रसेन पाटील, बाबुराव किडे, कंधार ज्ञानेश्वर चोंडे, दिगंबर डिकळे, पुंडलिक बोरगावकर, गिरीश मामडे, नागेश हिलाल, अवधूत पेठकर, महेश पिनाटे आदींसह लोहा कंधार मतदारसंघातील शेतकरी कामगार पक्षाच्या पदाधिकारी व कार्यकर्त्यांनी केले आहे.

**परळीत डेंगूची साथ; नगरपालिकेने जंतुनाशक फवारणी करावी - प्रा.विजय मुंडे**  
**सात दिवसांच्या आत संपूर्ण परळी शहरात फवारणी करावी अन्यथा प्रा.टी.पी.मुंडे यांच्या नेतृत्वाखाली नगरपालिकेवर भय मोर्चा...**

परळी /प्रतिनिधी परळी शहरामध्ये सध्या डेंगूच्या रुग्णांमध्ये मोठ्या प्रमाणावर वाढ होत आहे. नगरपालिका प्रशासनाने कसल्याही प्रकारच्या उपाययोजना केल्या नाहीत. शहरात जंतुनाशक फवारणी करण्यात आली नाही. त्यामुळे डेंगूची साथ पसरत चालली आहे येत्या सात दिवसांमध्ये फवारणीला सुरुवात करावी अन्यथा महाराष्ट्राचे ओबीसी नेते प्रा.टी.पी.मुंडे यांच्या नेतृत्वाखाली नगरपालिकेवर भय मोर्चा काढण्यात येईल तसेच पालिकेला कुलूप ठोकण्यात येईल असा इशारा नगरपालिकेचे माजी नगरसेवक तथा परळी मार्केटचे माजी उपसभापती प्रा. विजय मुंडे यांनी दिला आहे.

सध्या पावसाळ्याच्या दिवसांमध्ये गेल्या चार दिवसापासून शहरासह परिसरात चांगल्या प्रकारचा पाऊस झाला असून शहरात अनेक ठिकाणी नाल्या दुरुस्त नाहीत सगळीकडे खडे असल्यामुळे तेथे पावसाचे पाणी साठल्यामुळे तेथे डेंगूच्या मच्छरांची वाढ मोठ्या प्रमाणावर होत आहे. नागरिकांच्या आरोग्याचा गंभीर प्रश्न निर्माण झाला आहे.

नगरपालिकेने नागरिकांच्या आरोग्याची खेळू नये. नागरिकांच्या आरोग्याची काळजी घेणे ही नगरपालिकेची जबाबदारी आहे. पालिकेचे मुख्याधिकारी यांनी यामध्ये विशेष लक्ष घालावे आणि येत्या सात दिवसांमध्ये जंतुनाशक परळी शहरांमध्ये फवारणी करावी अन्यथा नागरिकांच्या आरोग्याच्या हितासाठी नगरपालिकेवर महाराष्ट्राचे ओबीसी नेते प्रा.टी.पी. मुंडे सरांच्या नेतृत्वाखाली भय मोर्चा काढण्यात येईल त्याची सर्वस्व जबाबदारी ही नगरपालिका प्रशासनाचे असेल असा इशारा त्यांनी दिला आहे.



मुंडे सरांच्या नेतृत्वाखाली भय मोर्चा काढण्यात येईल त्याची सर्वस्व जबाबदारी ही नगरपालिका प्रशासनाचे असेल असा इशारा त्यांनी दिला आहे.

## कृषी विभागाकडून लिंबागणेश येथील पिकांची पाहणी व एकात्मिक किड व रोग व्यावस्थापनाविषयी मार्गदर्शन:- डॉ.गणेश ढवळे

**लिंबागणेश/प्रतिनिधी**

लिंबागणेश:- खरीप हंगामाच्या पार्श्वभूमीवर लिंबागणेश परिसरात आठवडाभरापासून पाऊस पडत असून ढगाळ वातावरणामुळे खरीप हंगामातील सोयाबीन, कापूस, तुर,उडीद,मुग आदि पिकांवर बुरशी व किटकांचा प्रादुर्भाव झाल्याने शेतकरी त्रस्त झाले असून या पिक रोगांवरील किड व रोग पाहणी आणि संरक्षण मिळवण्यासाठी प्रतिबंधात्मक उपाययोजना आणि मार्गदर्शन कृषी विभागाकडून करण्यात यावे अशी मागणी डॉ.गणेश ढवळे व शेतकऱ्यांनी केली होती.या अनुषंगाने आज दि.१९ शुक्रवार रोजी सकाळी जिल्हा अधीक्षक कृषी अधिकारी बाबासाहेब जेजुरकर यांच्या मार्गदर्शनाखाली कृषी विभागातील कृषी विज्ञान केंद्राचे शास्त्रज्ञ डॉ.श्रीकृष्ण झगडे,तालुका कृषी अधिकारी बाळासाहेब गंडे,मंडळ कृषी अधिकारी प्रशांत घुमरे, कृषी पर्यवेक्षक संतोष काशिद आणि कृषी सहाय्यक रामेश्वर पेसगुडे यांनी शेतीच्या बांधावर जाऊन पिकांवरील किड व रोग पाहणी करत मार्गदर्शन केले.यावेळी अर्जुन गिरे, अमोल गिरे,अझीम सय्यद,बबन गिरे, सर्जेराव मुळे,



वैभव गिरे, पत्रकार हरिओम क्षीरसागर, डॉ.गणेश ढवळे आदी उपस्थित होते. यावेळी कृषी विज्ञान केंद्र खामगाव येथील पीक संरक्षण शास्त्रज्ञ डॉ.श्रीकृष्ण झगडे यांनी सोयाबीन पिक संदर्भात मार्गदर्शन करताना ज्या ठिकाणी पाणी जमिनीत साचून राहते त्याठिकाणी झाडांची मुळे जमिनीतून अन्नद्रव्य घेण्याची प्रक्रिया बंद पडते. अशा जमिनीमध्ये सोयाबीनची पाने पिवळी पडत आहेत अशा ठिकाणी फेरस सल्फेट (विद्राव्य) ५० ग्राम + १९:१९:१९ (विद्राव्य)

१०० ग्रम प्रति १० लिटर पाणी या प्रमाणात फवारणी करावी. उंट अळी,केसाळ अळी, लष्करी अळी या प्रकारच्या अळी वर्गीय किडींच्या व्यवस्थापनासाठी कामगंध सापळ्यांचा सर्वेक्षणासाठी वापर करावा.तसेच ५ टक्के निंबोळी अर्काची फवारणी करावी.अळी वर्गीय कीडींचा प्रादुर्भाव जास्त असल्यास प्रोफानोफोस ५० ईसी ४०० मिली किंवा क्लो-यानट्रानीप्रोल १८.५ टक्के एससी ६० मिली किंवा इंडोक्साकार्ब १५.८ टक्के ईसी १४० मिली यापैकी एका किटकनाशकाची

प्रती २०० लिटर पाण्यातून फवारणी करावी.खोडमाशी तसेच चक्री भुंगा या किडींच्या व्यावस्थापनासाठी इथिओन ५० टक्के इसी ६०० मिली किंवा क्लो-यानट्रानीप्रोल १८.५ टक्के एससी ६० मिली प्रती २०० लिटर पाण्यातून एक एकर क्षेत्रासाठी या प्रमाणात फवारणी घ्यावी. फवारणी करताना एकच किटकनाशक लागोपाठ फवारणीसाठी वापरू नये. किटकनाशकांची आलटुन पालटुन फवारणी घ्यावी.

## केज-कळंब रस्त्यावरील जुन्या पुलावरील रस्त्याची तातडीने दुरुस्ती करा दुर्लक्ष केल्यास तीव्र आंदोलन करणार - संभाजी ब्रिगेडचे जिल्हाध्यक्ष प्रविण ठोंबरे यांचा इशारा

**अन्यथा तीव्र आंदोलन करणार :**

केज - खामगाव - पंढरपूर महामार्गावरील केज तालुक्यातील मांगवडगाव फाटा ते मांजरा नदीवरील पुल, कळंब शहराजवळील धाराशिव जिल्हा हद्दीपर्यंत अत्यंत खराब व नादुरुस्त रस्त्यामुळे चालू मालवाहतूक वाहनातून शेतमाल चोरीला जात असल्याच्या घटना अनेकदा घडल्या आहेत. तसेच वाहनांचे, विशेषतः दुचाकी अपघात झाले आहेत, सोयाबीनचे कट्टे चोरीच्या घटना ही घडलेल्या आहेत. परिणामी शेतकऱ्यांचे प्रचंड नुकसान होत आहे. तसेच या नादुरुस्त रस्त्यामुळे आषाढी एकादशीनिमित्त पंढरपूर वारी करण्याच्या वारकऱ्यांना मोठा त्रास सहन करावा लागला आहे. या संदर्भात राज्याचे मुख्यमंत्री यांना यापूर्वी संभाजी ब्रिगेडच्या वतीने निवेदन देण्यात आले आहे. त्यामुळे रखडलेले काम तात्काळ सुरू करावे अन्यथा तीव्र आंदोलन करण्यात येईल याची सरकार आणि प्रशासनाने नोंद घ्यावी.

प्रविण उत्तमराव ठोंबरे (जिल्हाध्यक्ष, संभाजी ब्रिगेड, बीड.)

**अंबाजोगाई (प्रतिनिधी)**

बीड जिल्ह्यातील केज ते कळंब रस्त्यावरील मांजरा नदीचा नवीन पूल होईपर्यंत जुन्या पुलाच्या दोन्ही बाजूचा रस्ता व पुलाची

दुरुस्ती तात्काळ करण्याची मागणी संभाजी ब्रिगेडचे जिल्हाध्यक्ष प्रविण ठोंबरे यांनी सार्वजनिक बांधकाम विभाग यांच्याकडे केली आहे. या संदर्भात राज्याचे मुख्यमंत्री

यांना संभाजी ब्रिगेडच्या वतीने यापूर्वी निवेदन देण्यात आले आहे. आमच्या प्रतिनिधीशी बोलताना संभाजी ब्रिगेडचे जिल्हाध्यक्ष प्रविण ठोंबरे यांनी सांगितले की, बीड



जिल्ह्यातील केज ते कळंब रस्त्यावर मांजरा नदीचा जुना पुल आहे. सदर ठिकाणी नवीन पुलाचे काम जवळपास मागील चार ते पाच वर्षांहून अधिक काळापासून सुरू

आहे. परंतु, अद्यापही सदर नवीन पुलाचे व पुलाला जोडणाऱ्या दोन्ही बाजूच्या रस्त्याचे काम हे पूर्ण झालेले नाही. त्याठिकाणी असलेल्या जुन्या पुलावरील रस्त्यावर मोठमोठे खडे पडले आहेत. पुलाचे कडेही तुटले आहेत. त्यामुळे मोठा अपघात होण्याची शक्यता असून सदर जुना पुल हा वाहतूकीसाठी अत्यंत धोकादायक बनला आहे. त्यामुळे नवीन पुलाचे काम होईपर्यंत जुन्या पुलावरील रस्ता व पुलाची दुरुस्ती करणे हे अत्यंत आवश्यक आहे. केज ते कळंब हा रस्ता पूर्वी राज्य रस्ता होता. त्यानंतर सदर रस्ता हा राज्य रस्ते विकास महामंडळाकडे हस्तांतरित झाला आहे. त्यामुळे

पर्यायी रस्ता व्यवस्थित करण्याची जबाबदारी संबंधित कंत्राटदारावर असताना ही सदर अत्यंत वर्दळीच्या रस्त्यावर अधिकारी व संबंधित कंत्राटदार हे दुरुस्ती बाबत दुर्लक्ष करित आहेत. ही अतिशय गंभीर बाब आहे. तरी बीड जिल्ह्यातील केज ते कळंब रस्त्यावरील मांजरा नदीचा नवीन पूल होऊपर्यंत जुना पूलाच्या दोन्ही बाजूचा रस्ता व पुलाची त्वरित दुरुस्ती करण्याबाबत राज्य सरकारने सार्वजनिक बांधकाम विभागाला आदेश द्यावेत अशी मागणी जिल्हाध्यक्ष प्रविण ठोंबरे यांनी केली आहे.



शनिवार २० जूले २०२४

पान क्रं - ४ PAGE NO 4



## तू नादाला लागू नको, बाद होशील जरांगे पाटलांचा इशारा?

प्रसाद लाड यांच्यानंतर जरांगे पाटलांचा कोणाला इशारा?

**प्रतिनिधी**  
देवेंद्र फडणवीसांवरून मनोज जरांगे पाटील आणि प्रसाद लाड यांच्या टीकेच्या जोरदार भडका उडाला. यानंतर आता भाजप नेते आमदार अमित साटम यांनी

मनोज जरांगे पाटील यांच्यावर जोरदार हल्लाबोल केला. 'मनोज जरांगे पाटील शरद पवारांच्या नादी लागल्याने ते भरकटले आहेत', असं वक्तव्य अमित साटम यांनी मनोज जरांगे पाटील यांच्यावर बोलताना केलं. इतकंच नाहीतर मनोज जरांगे पाटलांच्या बोलण्या, वागण्यामुळे इतर समाजाकडून जे समर्थन मिळत होते त्यापासून ते आता दुरावत चालले आहे, अजूनही वेळ गेलेली

नाही... कपटी शक्तींच्या संमोहनातून बाहेर पडावं, असा सल्लादेखील अमित साटम यांनी जरांगे पाटलांना दिलाय. अमित साटम यांनी केलेल्या हल्लाबोल नंतर मनोज जरांगे पाटील यांनी पलटवार केलाय. इतकंच नाहीतर तू नादाला लागू नको नाहीतर बाद होशील, असा एकेरी भाषेत उल्लेख केल्याचे यावेळी पाहायला मिळाले.

## जाती दावा पडताळणीतील त्रुटीची पूर्तता करण्यासाठी २२ ते ३१ जुलै दरम्यान विशेष मोहिमेचे आयोजन

बीड, दि. 19, : शैक्षणिक वर्ष 2024-25 मध्ये व्यावसायिक अभ्यासक्रमास प्रवेशित विद्यार्थ्यांची जात वैधता प्रमाणपत्र अभावी गैरसोय होवू नये. तसेच कोणताही विद्यार्थी प्रवेशापासून वंचित राहू नये याकरिता जिल्हा जात प्रमाणपत्र पडताळणी समिती, बीड मार्फत विद्यार्थ्यांना त्रुटी पूर्ततेसाठी व तयार असलेले जात वैधता प्रमाणपत्र समितीस्तरावरून निर्गमित करण्यासाठी दि.22.07.2024 ते दि.31.07.2024 या कालावधीत विशेष मोहिम आयोजित करण्यात आली आहे. सन 2024-25 या शैक्षणिक वर्षामध्ये इयत्ता 11 वी, 12 वी विज्ञान व व्यावसायिक पाठ्यक्रमांमध्ये प्रवेश घेतलेल्या ज्या मागासवर्गीय विद्यार्थ्यांनी

बीड समितीच्या कार्यक्षेत्रातील ज्यांचे जातीचे प्रमाणपत्र पडताळणी होवून जात वैधता प्रमाणपत्र मिळणेसाठी समितीकडे अर्ज दाखल केलेले आहेत. अशा सर्व जाती दावा प्रकरणामध्ये समितीस्तरावर प्राथमिक छाननी करून ज्या प्रकरणामध्ये कागदपत्रे/पुरावे अभावी त्रुटी आढळून आलेली आहे, अशा प्रकरणामध्ये विद्यार्थ्यांना त्यांनी दिलेल्या जाती दावा प्रस्तावामध्ये नमूद केलेल्या मोबाईल क्रमांकावर एसएमएस (SMS) द्वारे अथवा लेखी पत्रान्वये त्रुटी असल्याचे कळविण्यात आलेले आहेत. अशी शैक्षणिक, सेवा, निवडणुक व इतर कारणासाठी जात वैधता प्रमाणपत्र पडताळणी

प्रस्ताव कार्यालयात प्रलंबित आहेत. महाराष्ट्र अनुसूचित जाती, विमुक्त जाती, भटक्या जमाती, इतर मागासवर्ग व विशेष मागासप्रवर्ग (जातोचे प्रमाणपत्र देण्याचे व त्याच्या पडताळणीचे विनियमन) अधिनियम 2000 मधील कलम 8 अन्वये जाती दावा सिद्ध करण्याची जबाबदारी ही अर्जदार यांची असल्याने जाती दावा पडताळणीकामी तात्काळ समितीकडे आपल्या प्रकरणातील त्रुटी पूर्तता करण्यात यावी. जेणेकरून सन 2024-25 या पुढील शैक्षणिक वर्षामध्ये मा. सर्वोच्च न्यायालयाच्या निर्णयानुसार व्यावसायिक पाठ्यक्रमाकरीता राखीव प्रवर्गातून आरक्षित जागेवर प्रवेश घेण्यासाठी संबंधित विद्यार्थ्यांस प्रवेश प्रक्रिया नोंदणी अर्जासोबत जात वैधता

प्रमाणपत्र सादर करणे अनिवार्य आहे. तरी या कार्यालयात त्रुटी पूर्ततेअभावी आपला जातीदावा समितीकडून फेटाळण्यात आल्यास तसेच शैक्षणिक प्रवेशासाठी, निवडणुक, सेवेसाठी अपात्र ठरल्यास याची सर्वस्वी जबाबदारी अर्जदार व उमेदवारांची राहिल. त्यामुळे समितीच्या वतीने विशेष अभियान दि.22.07.2024 ते दि.31.07.2024 या कालावधीत कार्यालयीन वेळेत प्रमाणपत्र पडताळणी त्रुटी पूर्तता विशेष शिबीराचे आयोजन करण्यात आले आहे. या विशेष शिबीराचा जास्तीत जास्त अर्जदारांनी लाभ घ्यावा, असे आवाहन जिल्हा जात प्रमाणपत्र पडताळणी समिती, बीड कार्यालयाकडून कळविण्यात आले आहे.

अतिरिक्त अन्नद्रव्य मिळून त्याचे चांगले परिणाम दिसतात. युरिया फेकून किंवा पेरून देण्यापेक्षा पाण्यात मिसळून फवारणीद्वारे दिला तर अत्यंत कमी खतामध्ये चांगले परिणाम दिसतात. युरियाला पर्याय म्हणून काही नत्रयुक्त विद्राव्य खते बाजारात उपलब्ध आहेत. आता युरिया चे नॅनो युरिया रूप देखील किफायतशीर असून एक गोणी युरिया एवढे परिमाण एक बॉटल नॅनो युरिया चे आहेत. नॅनो डीएपी मधूनही नत्र व लवकर शोषला जाणारा स्फुरद देखील मिळतो. शेंगा भरण्याच्या काळात अशा फवारणी उपयुक्त ठरते. देशात उत्पादित होणारा आणि आयातीत युरिया सर्व उत्पादक

व पुरवठादार यांना नीम कोटिंग करूनच पुरवठा व विक्री करणे बंधनकारक आहे. अनियंत्रित युरिया वापराने दुष्परिणाम म्हणून आता अधिकृतपणे युरिया खताचे समवेत नॅनो युरिया व डीएपी चे आवंटन जिल्ह्यांना देण्यात येते. शेतकरी, जल, जंगल, जमीन, सजीव, या सर्वांचे भल्यासाठी, पर्यावरणासाठी आता आपणास जाणीवपूर्वक युरिया चा वापर कमी करावा लागेल. पर्यायी उपाययोजना करून, संतुलन करून नत्र या मूलद्रव्याची गरज भागवावी लागेल. शास्त्रज्ञ डॉ. देवळाणकर, बाबासाहेब जेजुरकर, कृषी अधीक्षक बीड यांनी संयुक्तरित्या लिहिले आहे.

## पिकअप चोरी करणारा चोरटा दोन पिकअपसह लातूर जिल्हयातून केज पोलीसांनी घेतला ताब्यात.

**केज/प्रतिनिधी**

पोलीस स्टेशन केज येथे गुरने.३८७/२०२४ कलम ३०३ (३) बीएनएस व गुरने.३९४/२०२४ कलम ३७९ प्रमाणे पिकअप चोरीचे अज्ञात आरोपी विरुद्ध गुन्हे दाखल होते. पोलीस स्टेशन केज व उपविभागीय पोलीस अधिकारी कार्यालय केज येथील कर्मचारी हे नमुद गुन्ह्यात चोरी गेलेले दोन पिक अप चा शोध घेत असतांना त्यांना यांनी गुप्त बातमीदारां मार्फत

माहिती मिळाली की सदर गुन्ह्यातील चोरी गेलेले पिकअप हे लातूर जिल्हयात असल्याची माहिती मिळाल्यावरून मा. सहा. पोलीस अधीक्षक कमलेश मीना व पोलीस निरीक्षक प्रशांत महाजन पोलीस स्टेशन केज यांचे मार्गदर्शनाखाली पथक तयार करून आरोपीचे शोध कामी खाना केले होते. सदर पथकातील अधिकारी व कर्मचारी यांनी सदर गुन्ह्यातील आरोपीतास लातूर जिल्हयातील रेणापुर येथुन सदर

गुन्ह्यातील आरोपी नामे मुसेफ अब्दुल रहिम कुरेशी, वय १९ वर्षे, रा. सराई गल्ली बसवेश्वर चौक, रेणापुर ता, रेणापुर जि. लातूर यास ताब्यात घेवुन सदर आरोपीताकडून सदर गुन्ह्यात चोरीस गेलेले १) टाटा आयसी कंपनीचे ४,५०,०००/-रुपये किंमतीचे (२) महेंद्रा कंपनीचे २,००,०००/-रुपये किंमतीचे पिकअप जप्त केले आहे. असा एकणु ६,५०,०००/-रुपये किंमतीचा मुद्देमाल जप्त

करण्यात आला आहे. गुन्ह्यात अटक करण्यात आलेल्या आरोपीतास मा. न्यायालयाने दिनांक २०/०७/२०२४ पावेतो पोलीस कस्टडी रिमांड मंजूर केली आहे. सदरची कार्यवाही ही मा.श्री. नंदकुमार ठाकूर, पोलीस अधीक्षक, बीड, मा. श्रीमती. चेतना



टिडके, अपर पोलीस अधीक्षक अंबाजोगाई यांचे मार्गदर्शनाखाली मा. सहा. पोलीस अधीक्षक कमलेश मीना व पोलीस निरीक्षक प्रशांत महाजन पोलीस स्टेशन केज यांचे आदेशान्वये पोउपनि राजेश पाटील, पोना/दिलीप गिते, पोह/उमेश आघाव, पोह/बाळासाहेब अहंकारे, पोअं/रशिद शेख, पोअं/संतोष गिते यांचे पथकाने केली आहे.



(बोड-विवेक कुचेकर) भाजपच्या राष्ट्रीय सचिव लोकनेत्या मा. पंकजा ताईसाहेब मुंडे यांची विधान परिषदेवर निवड झाल्याबद्दल वरळी, मुंबई येथे जावून भाजप अनु.जाती मोर्चा बीड च्या वतीने त्यांचे अभिनंदन केले आणि पुढील वाटचालीसाठी भरभरून शुभेच्छा दिल्या. या प्रसंगी भाजपा अनुसूचित जाती मोर्चा बीड जिल्हाध्यक्ष अजय सवाई, भटक्या विमुक्त आघडीचे डॉ. लक्ष्मण जाधव, युवा मोर्चाचे अनिल भाऊ चांदणे आदी उपस्थित होते.

## आवरे येथे नवीन शिक्षकमित्र बाळासाहेब म्हात्रे कॉलेजचा प्रवेशोत्सव सुरु.

उरण दि १९ ( ) महाराष्ट्र शासनाच्या उच्च व तंत्र शिक्षण विभागाच्या वतीने दि. १५ जुलै २०२४ च्या शासन निर्णयाद्वारे ज्ञान प्रसारक शिक्षण संस्थेस मु.-आवरे, ता.-उरण, जि.-रायगड येथे शिक्षकमित्र बाळासाहेब म्हात्रे कॉलेज ऑफ आर्ट्स, सायन्स अँड कॉमर्स या नावाने नवीन महाविद्यालय सुरु करण्यास अंतिम मान्यता प्रदान करण्यात आली आहे. उरण तालुक्यामधील ग्रामीण भागातील हे पहिले महाविद्यालय असून यामध्ये बॅचलर ऑफ आर्ट्स, बॅचलर ऑफ कॉमर्स, बॅचलर ऑफ सायन्स आणि बॅचलर ऑफ सायन्स (आय.टी.) या चार विद्याशाखांतून पदवीपर्यंतचे शिक्षण घेण्याची सुविधा विद्यार्थ्यांना प्राप्त झाली आहे.

या महाविद्यालयाच्या प्रवेशोत्सवाचा शुभारंभ नुकताच संस्थेच्या अध्यक्ष पुष्पलता बाळासाहेब म्हात्रे यांच्या हस्ते दीप प्रज्वलन विश्वस्त प्राचार्य राजेंद्र म्हात्रे, विश्वस्त मेघा म्हात्रे, रामचंद्र म्हात्रे विद्यालय अँड ज्युनि. सुभाष ठाकूर, माजी वन विभाग अधिकारी महादेव गावंड आदी मान्यवर उपस्थित होते. यावेळी 'वारी शिक्षणाची, प्रवेशोत्सव - पदवीचा' संकल्पनेवर आधारित 'दिंडीचे आयोजन करण्यात आले होते. यामध्ये करून करण्यात आला. यावेळी संस्थेच्या संस्थेतील विद्यार्थी, शिक्षक, पालक व खजिनदार प्राचार्य डॉ. सुखदा चिराटे, ग्रामस्थ मोठ्या संख्येने उपस्थित होते.

